

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 02.03.2026

MORNING: 7.45 TO 7.55

Day: MONDAY

National News

આકાશવાણી સમાચાર નિકિતા શાહ વાંચે છે.

\*\*\*\*\*

- 1) પ્રધાનમંત્રી નરેન્દ્ર મોદી અને કેનેડાના પ્રધાનમંત્રી માર્ક કાર્ની આજે નવી દિલ્હીમાં પ્રતિનિધિમંડળ સ્તરની વાટાઘાટો કરશે.
- 2) રાષ્ટ્રપતિ દ્રૌપદી મુર્મુ આજે દિલ્હી લખપતિ બ્રિટિયા યોજનાનો પ્રારંભ કરાવશે.
- 3) કૃષિમંત્રી શિવરાજસિંહ ચૌહાણે કહ્યું, કેન્દ્ર સરકાર ખેડૂતોના હિતમાં બે મોટા સુધારા અમલમાં મૂકશે
- 4) ઈરાન પર અમેરિકા-ઈઝરાયલના હવાઈ હુમલા યથાવત - વૈશ્વિક સ્તરે ઈંધણના ભાવમાં ઉછાળો
- 5) ICC T-20 ક્રિકેટ વિશ્વકપમાં વેસ્ટ ઇન્ડીઝને હરાવી ભારત સેમિ-ફાઈનલમાં

.....

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

## PM-CANADA PM -TALKS

પ્રધાનમંત્રી નરેન્દ્ર મોદી અને કેનેડાના પ્રધાનમંત્રી માર્ક કાર્ની આજે નવી દિલ્હીના હૈદરાબાદ હાઉસ ખાતે પ્રતિનિધિમંડળ સ્તરની વાટાઘાટો કરશે.

પ્રસ્તુત છે એક અહેવાલ

VC: WN-ARJUN

કેનેડાના પ્રધાનમંત્રી માર્ક કાર્નીનું ગઈકાલે નવી દિલ્હી વાણિજ્ય અને ઉદ્યોગ રાજ્યમંત્રી જિતિન પ્રસાદે સ્વાગત કર્યું હતું. તેમને ગાર્ડ ઓફ ઓનર અપાયું હતું. દરમિયાન વિદેશમંત્રી એસ જયશંકરે ગઈકાલે સાંજે નવી દિલ્હીમાં કેનેડાના વિદેશમંત્રી અનિતા આનંદ સાથે મુલાકાત કરી હતી.

## CABINET COMMITTEE ON SECURITY

પ્રધાનમંત્રી નરેન્દ્ર મોદીએ ગઈકાલે તેમના નિવાસસ્થાને સુરક્ષા પરની કેબિનેટ સમિતિની બેઠકની અધ્યક્ષતા કરી હતી.

ગૃહમંત્રી અમિત શાહ, સંરક્ષણ મંત્રી રાજનાથ સિંહ, વિદેશ મંત્રી એસ. જયશંકર અને નાણામંત્રી નિર્મલા સીતારમણે આ બેઠકમાં હાજરી આપી હતી. સુરક્ષા પરની કેબિનેટ સમિતિ દેશની સુરક્ષા અને વ્યૂહાત્મક બાબતો પર નિર્ણય લેતી સર્વોચ્ચ સંસ્થા છે. ઈરાન-ઇઝરાયલ-અમેરિકા સંઘર્ષમાં વધારો થવાથી ઝડપથી બદલાઈ રહેલી વૈશ્વિક પરિસ્થિતિને ધ્યાનમાં રાખીને આ બેઠક યોજાઈ હતી.

## PREZ - DELHI LAKHPATI BITIYA

રાષ્ટ્રપતિ ઢ્રૌપદી મુર્મુ આજે દિલ્હીના ઈન્દિરા ગાંધી ઈન્ડોર સ્ટેડિયમમાં દિલ્હી લખપતિ બિટિયા યોજનાનો પ્રારંભ કરશે. રાજ્ય સરકારે હાલની લાડલી યોજનાને વિસ્તૃત કરીને દિલ્હી લખપતિ બિટિયા યોજના તરીકે પુનર્ગઠિત કરી છે.

સાંભળીએ એક અહેવાલ

VC- NIKITA---LAKHPATI-YOJNA

## MUSSOORIE-SHIVRAJ CHAUHAN

કૃષિ મંત્રી શિવરાજ સિંહ ચૌહાણે કહ્યું છે કે કેન્દ્ર સરકાર ખેડૂતોના હિતમાં બે મોટા સુધારા અમલમાં મૂકવા જઈ રહી છે.

BYTE: SHIVRAJ-SINGH-CHAUHAN

ઉત્તરાખંડના મસૂરીમાં એક પત્રકાર પરિષદને સંબોધતા કૃષિ મંત્રીએ કહ્યું કે સરકાર ડિજિટલ પ્લેટફોર્મ અપડેટ કરી રહી છે. વન ઇન્ડિયા પહેલ હેઠળ, ખેડૂતોને એક જ જગ્યાએ બધી જરૂરી માહિતી મળી રહે તે માટે AI-આધારિત સિસ્ટમ વિકસાવવામાં આવી છે.

શ્રી ચૌહાણે કહ્યું કે સરકાર, કૃષિ ઉત્પાદન વધારવા અને ખેડૂતોની આવક સુધારવા માટે ટેકનોલોજી અને મજબૂત કાયદાઓ દ્વારા ખેડૂતોને સશક્ત બનાવવાના ઉદ્દેશ્ય થી કાન કરી રહી છે.

## ECI---DELEGATION

પશ્ચિમ બંગાળમાં આગામી વિધાનસભા ચૂંટણીની તૈયારીઓની સમીક્ષા કરવા માટે ચૂંટણી પંચ આજે ઉચ્ચ સ્તરીય બેઠક યોજશે.

વરિષ્ઠ નાયબ ચૂંટણી કમિશનર અને નાયબ ચૂંટણી કમિશનરના નેતૃત્વમાં પ્રતિનિધિમંડળ સવારે 11 વાગ્યાથી શરૂ થતા અનેક સત્રોમાં વર્ચ્યુઅલી ભાગ લેશે.

આ બેઠકમાં પોલીસ કમિશનર, પોલીસ મહાનિરીક્ષક (IG), નાયબ પોલીસ મહાનિરીક્ષક (DIG), જિલ્લા ચૂંટણી અધિકારી અને પોલીસ અધિક્ષક હાજર રહેશે. આ બેઠકમાં મુખ્યત્વે રાજ્યમાં કાયદો અને વ્યવસ્થા, સુરક્ષા દળોની તૈનાતી અને વહીવટી સંકલન પર ધ્યાન કેન્દ્રિત કરાશે.

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/](http://newsonair.gov.in/) સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

## IRAN WAR

ઈરાનના સર્વોચ્ચ નેતા આયાતુલ્લાહ અલી ખામેનીના મોત બાદ સતત બીજા દિવસે ઈરાન પર અમેરિકા-ઈઝરાયલના સંયુક્ત હવાઈ હુમલા ચાલુ રહ્યા. તેહરાનમાં અનેક વિસ્ફોટોના અહેવાલો મળ્યા છે.

ઈરાને બદલો લેવા ઈઝરાયલ અને પશ્ચિમ એશિયામાં અમેરિકાના લશ્કરી ઠેકાણાઓ તેમજ દુબઈ સહિત સાઉદી અરેબિયા અને સંયુક્ત આરબ અમીરાતના અનેક લક્ષ્યો પર મિસાઈલ અને ડ્રોન છોડ્યા છે. ઈઝરાયલી કટોકટી સેવાઓએ જણાવ્યું છે કે બીટ શેમેશ શહેરમાં ઈરાની બેલિસ્ટિક મિસાઈલ હુમલામાં મૃત્યુઆંક વધીને નવ અને 27 ઈજાગ્રસ્ત થયા છે.

યુએઈના સંરક્ષણ મંત્રાલયે મંત્રાલયે જણાવ્યું છે કે ઈરાને 165 બેલિસ્ટિક મિસાઈલો છોડી હતી, જેમાંથી 152 અટકાવવામાં આવી હતી. 560 ડ્રોન તોડી પાડવામાં આવ્યા હતા.

કુવૈતી સૈન્યએ જણાવ્યું હતું કે ઈરાને 97 બેલિસ્ટિક મિસાઈલો ફાયર કરી હતી. બહેરીનમાં ગૃહ મંત્રાલયે અહેવાલ આપ્યો કે ડ્રોન હુમલામાં એરપોર્ટને નુકસાન થયું હતું.

## ISRAEL - IRAN UPDATES

અમેરિકાની સેનાએ મોટા પાયે થયેલા હુમલામાં ઈરાનના ઇસ્લામિક રિવોલ્યુશનરી ગાર્ડ કોર્પ્સ -IRGCના વડા મથકને નષ્ટ કર્યાની પુષ્ટિ કરી છે.

ઈરાન સામેની સૈન્ય કાર્યવાહી દરમિયાન 3 અમેરિકી જવાનોના મોત , જ્યારે 5 ગંભીર રીતે ઈજાગ્રસ્ત થયા છે.

અમેરિકાના રાષ્ટ્રપ્રમુખ ડોનાલ્ડ ટ્રમ્પે ઈરાનના 9 નૌકાદળ જહાજોનો નાશ કર્યાનો દાવો કર્યો છે. શ્રી ટ્રમ્પે માહિતી આપી કે એક અલગ હુમલામાં, અમેરિકાએ ઈરાનના નૌકાદળના મુખ્યાલયને મોટા પ્રમાણમાં નુકશાન થયું છે.

ઇઝરાયલી સેનાએ ઈરાનના ગુપ્તચર મુખ્યાલય, IRGC વાયુસેના કમાન્ડ સેન્ટરો અને આંતરિક સુરક્ષા મુખ્યાલય સહિત ડઝનબંધ ઈરાની લશ્કરી કમાન્ડ કેન્દ્રો પર હુમલા કર્યા છે.

દરમિયાન ઇઝરાયલે લેબનોનની રાજધાની બૈરુતમાં અનેક હુમલા કર્યા છે. આજે સવારે લેબનોનના આતંકવાદી જૂથ હિઝબુલ્લાહ દ્વારા કરવામાં આવેલા મિસાઇલ હુમલાના જવાબમાં આ હુમલા કરવામાં આવ્યા હતા. હિઝબુલ્લાહે એક નિવેદનમાં જણાવ્યું હતું કે આ હુમલાઓ ઈરાનના સર્વોચ્ચ નેતા આયાતુલ્લાહ અલી ખામેનીના મૃત્યુ અને ઇઝરાયલી આક્રમણના વિરોધમાં કરવામાં આવ્યા છે.

## OIL PRICES

અમેરિકા અને ઇઝરાયલના ઈરાન પર હુમલાને કારણે વૈશ્વિક સ્તરે ઈંધણના ભાવમાં ઉછાળો આવ્યો છે. આજે સવારે એશિયાના બજારો ખુલતા જ ઈંધણ ભાવમાં 10 ટકાથી વધુનો ઉછાળો નોંધાયો. બ્રેન્ટ ક્રૂડ લગભગ 9 ટકા વધીને 79.30 ડોલર પ્રતિ બેરલ પર, જ્યારે નાયમેક્સ લગભગ 8.5 ટકા વધીને 72.70 ડોલર પર પહોંચ્યો છે.

## PM - NETANYAHU TALKS

પ્રધાનમંત્રી નરેન્દ્ર મોદીએ ઇઝરાયલના પ્રધાનમંત્રી બેન્જામિન નેતન્યાહૂ સાથે ટેલિફોન પર વાતચીત કરી. બંને નેતાઓએ પશ્ચિમ એશિયાની વર્તમાન પરિસ્થિતિ પર ચર્ચા કરી. સોશિયલ મીડિયા પોસ્ટમાં, શ્રી મોદીએ જણાવ્યું કે તેમણે તાજેતરની ઘટનાઓ અંગે ભારતની ચિંતાઓ વ્યક્ત કરી છે અને નાગરિકોની સુરક્ષાને પ્રાથમિકતા આપી છે. પ્રધાનમંત્રીએ એમ પણ કહ્યું કે ભારત સંઘર્ષ નો વહેલાસર અંત લાવવાની જરૂરિયાત પર ભાર મૂકે છે.

## ICC T20 WORLD CUP

ICC T-20 ક્રિકેટ વિશ્વકપમાં વેસ્ટ ઇન્ડીઝને હરાવી ભારત સેમિ-ફાઈનલમાં પહોંચી ગયું છે. કોલકાતાના ઇડન ગાર્ડન્સમાં ગઈકાલે રમાયેલી મેચમાં વેસ્ટ ઇન્ડીઝે પહેલા બેટિંગ કરી નિર્ધારિત 20 ઓવરમાં ચાર વિકેટ ગુમાવી 196 રન કર્યા. જવાબમાં ભારતે 19 ઓવર બે બોલમાં આ મેચ જીતી લીધી. સંજૂ સેમસને 50 બોલમાં સૌથી વધુ અણનમ 97 રન બનાવતા તેમને મેન ઓફ ધ મેચ જાહેર કરાયા હતા.

ભારત હવે આગામી પાંચ માર્ચે મુંબઈના વાનખેડે સ્ટેડિયમમાં બીજી સેમિ-ફાઈનલમાં ઇંગ્લેન્ડ સામે રમશે. જ્યારે ચાર માર્ચે કોલકાતામાં દક્ષિણ આફ્રિકા અને ન્યૂઝિલેન્ડ સામે પહેલી સેમિ-ફાઈનલ રમાશે. બંને મેચની વિજેતા ટીમ આગામી આઠ માર્ચે અમદાવાદના નરેન્દ્ર મોદી સ્ટેડિયમમાં ફાઈનલ મુકાબલો રમશે.

આજના અખબારોના મુખ્ય સમાચાર રજૂ કરે છે કરણ મકવાણા

- આજના મોટાભાગના અખબારોએ ઈઝરાયેલ – એમેરિકાના હુમલામાં ઈરાન સર્વોચ્ચ નેતા ખામેનેઈના મોતના સમાચાર મુખ્ય શીર્ષકમાં લીધા છે.
- સંદેશનું મુખ્ય શીર્ષક છે-ઈરાનના વડા ખામેનેઈ માર્યા ગયા , યુદ્ધ વકર્યું
- ફૂલછાબનું મુખ્ય શીર્ષક છે –ખામેની ખતમ:મરણિયું ઈરાન
- હિન્દી અખબાર રાજસ્થાન પત્રિકા લખે છે –ખામેનેઈ કા ખાત્મા... યુદ્ધ ઔર ભડકા
- વિવિધ અખબારોમાં મધ્યપૂર્વમાં ઉદભવેલી પરિસ્થિતિને કારણે હવાઈ સેવાઓને અસર, વિદેશી નાગરિકો ફસાયાના સમાચાર પહેલા પાને વાંચવા મળી રહ્યા છે.
- ગુજરાત સમાચારે લખ્યું છે, દુબઈ, શારજાહ અને અબુધાબીમાં ગુજરાતના ત્રણ હજારથી વધુ પ્રવાસીઓ અટવાઈ પડ્યા
- વિવિધ અખબારોએ હોળીના તહેવારને કારણે બસ મથકો અને રેલ્વે મથકો પર મુસાફરો ભારે ધસારોના આ સમાચારને તસ્વીરો સાથે સ્થાનિક પાને લીધા છે